



IR-RABAT

**KUNSILL LOKALI IR-RABAT
IS-SEBA' LEĠIŻLATURA
MINUTI TAL-LAQGĦA NUMRU G 43**

**Il-Kunsill iltaqa` nhar
It-Tlieta 11 ta' Awwissu 2015 fis-7.00 pm
fl-Uffiċċji Amministrattivi f'nru 8, Triq l-Isptar, Ir-Rabat**

Data u hin

**** Preżenti għal-Laqgħa:**

Attendenza

Is-Sra Doris Coleiro	Viċi Sindku
Is-Sur Nazju Cassar	Kunsillier
Is-Sur Peter Paul Azzopardi	Kunsillier
Is-Sur Andrew Mallia	Kunsillier
Is-Sur Ian Vassallo	Kunsillier
Is-Sur Stephen Borg	Kunsillier
Is-Sur Rudolf Grima	Kunsillier
Is-Sna Orietta Masini Cardona	Segretarju Eżekuttiv

Skuzati:

Is-Sur Charles Azzopardi	Sindku
Is-Sur Paul Grech	Kunsillier

Assenti:

Is-Sur Luke Vella	Ambaxxatur
-------------------	------------

**** Peress illi is-Sindku kien skużat, ippresediet il-laqgħa l-Viċi Sindku Doris Coleiro.**

1.00 Konsiderazzjoni u Approvazzjoni tal-Minuti – Seduta numru G 42

1.01 Il-minuti tas-seduta numru G42 ġew meħuda bħala moqrija u approvati unaniment mingħajr ebda emenda u ffirmati mill-Viċi Sindku u s-Segretarju Eżekuttiv.

Konsiderazzjoni u Approvazzjoni tal-Minuti – Seduta numru G 42

KUNSILL LOKALI IR-RABAT

2.00	Punti li joħorġu mill-Minuti G 42	Punti li joħorġu mill-Minuti G 42
2.01	10.01 Is-Segretarju Eżekuttiv infurmat il-laqgħa li l-ittra giet mibgħuta lil 'Transport Malta'.	Talba biex jitneħħa l-bus shelter u l-kamra tad-despatcher fi Triq Santa Rita
2.02	10.05 Is-Segretarju Eżekuttiv infurmat il-laqgħa li l-ittra giet mibgħuta lil 'Transport Malta'.	Talba lil 'Transport Malta' dwar manutenzjoni ta' toroq fil-kampanja
3.00	Komunikazzjoni mis-Sindku inkluż korrispondenza	
3.01	Ma kien hemm l-ebda komunikazzjoni x'tiġi diskussa.	
4.00	Awtorizzazzjoni tal-Ħlasijiet	
4.01	Il-Viċi Sindku Doris Coleiro pproponiet li l-iskeda tal-ħlasijiet numru 249 tiġi approvata. Issekondaw din il-proposta l-Kunsillier Andrew Mallia u l-Kunsillier Peter Paul Azzopardi. Il-Kunsill qabel unanimament.	L-iskeda tal-ħlasijiet numru 249
5.00	Tiġdid tal-offerta għaž-Żamma u Manutenzjoni ta' Soft Area – Żona 3 - RLC/T/129/13	
5.01	Il-Viċi Sindku ressqet l-offerta RLC/T/129/13 għaž-Żamma u Manutenzjoni ta' Soft Area - Żona 3 u ppropona li din l-offerta tiġi mġedda għal sena oħra. Il-Kunsillier Ian Vassallo ssekonda din il-proposta. Il-Kunsill qabel unanimament li din l-offerta tiġi mġedda.	Tiġdid tal-offerta għaž-Żamma u Manutenzjoni ta' Soft Area – Żona 3 -RLC/T/129/13
**	Il-Kunsillier Rudolf Grima daħal għal-laqgħa fit-7.38 ta' filgħaxija.	
6.00	Tiġdid ta' kwotazzjoni għat-tisqija u żamma tal-pjanti – RLC/Q/087/14	
6.01	Il-Viċi Sindku ressqet il-kwotazzjoni RLC/Q/0087/14 għat-tisqija u żamma tal-pjanti u pproponiet li din il-kwotazzjoni tiġi mġedda għal sena oħra. Il-Kunsillier Peter Paul Azzopardi ssekonda din il-proposta. Il-Kunsill qabel unanimament li din il-kwotazzjoni tiġi mġedda.	Tiġdid ta' kwotazzjoni għat-tisqija u żamma tal-pjanti – RLC/Q/087/14
7.00	Tiġdid tal-kwotazzjoni għall-ġbir ta' animali mejta – RLC/Q/088/14	
7.01	Il-Viċi Sindku ressqet il-kwotazzjoni RLC/Q/0088/14 għall-ġbir ta' animali mejta u pproponiet li din il-kwotazzjoni tiġi mġedda għal sena oħra. Il-Kunsillier Rudolf Grima ssekonda din il-proposta. Il-Kunsill qabel unanimament li din il-	Tiġdid tal-kwotazzjoni għall-ġbir ta' animali mejta –

kwotazzjoni tiġi mġedda.

RLC/Q/088/14

8.00 Tiġdid tal-kwotazzjoni għat-Tindif tal-Uffiċini Amministrattivi tal-Kunsill – RLC/Q/089/14

8.01 Il-Viċi Sindku ressqet il-kwotazzjoni RLC/Q/0089/14 għat-tindif tal-uffiċini amministrattivi tal-Kunsill u pproponiet li din il-kwotazzjoni tiġi mġedda għal sena oħra. Il-Kunsillier Nazju Cassar issekonda din il-proposta. Il-Kunsill qabel unanimament li din il-kwotazzjoni tiġi mġedda.

Tiġdid tal-kwotazzjoni għat-Tindif tal-Uffiċini Amministrattivi tal-Kunsill – RLC/Q/089/14

9.00 Korrispondenza

9.01 B'referenza għall-korrispondenza numru **50/0879/15**, il-Viċi Sindku infurmat il-laqqgħa li l-Kunsill kien irċieva talba mingħand l-artist Mario Cassar sabiex iwettaq proġett mal-Kunsill bħala parti mill-proġett 'Art in Public Spaces' mniedi mill-Ministeru tat-Trasport u Infrastruttura, u l-Ministeru tal-Ġustizzja, Kultura u Gvern Lokali, u l-Kunsill ta' Arti u l-Mużika.

Proġett 'Art in Public Spaces'

Wara diskussjoni li saret il-Kunsill unanimament qabel li jidhol f'kollaborazzjoni mal-artist Mario Cassar bil-kundizzjoni li l-Kunsill ma jidhol fl-ebda obbligi finanzjarji la qabel u lanqas wara li ssir l-opra artistika. Il-Kunsillier Ian Vassallo ppropona li l-opra artistika ssir fis-*soft area* li hemm fi Triq Rudolph Saliba hdejn il-Kulleġġ San Nikola, Skola Primarja B. Il-Viċi Sindku ssekondat din il-proposta. Il-Kunsill qabel unanimament.

9.02 B'referenza għall-korrispondenza numru **50/0896/15**, il-Viċi Sindku infurmat il-laqqgħa li l-Kunsill kien irċieva talba mingħand sid ir-residenza 42/44/46 Triq Santa Rosa fejn kien qiegħed jitolb *No Objection* mingħand il-Kunsill sabiex ikun jista' jimmodifika l-bankina ta' quddiem ir-residenza tiegħu għas-spejjeż tiegħu.

Talba biex issir modifikazzjoni fuq il-bankina tar-residenza 42/44/46 Triq Santa Rosa

Wara diskussjoni li saret, il-Kunsillier Nazju Cassar ippropona li l-Kunsill jagħti din in-*No Objection* bil-kundizzjoni li kull xogħol li hemm bżonn isir f'dan ir-rigward għandu jsir għas-spejjeż ta' sid ir-residenza u skont il-pjanta ddiżinjata mill-Perit Maria Schembri Grima, liema pjanta tinsab annessa mal-korrispondenza. Issekondat din il-proposta l-Viċi Sindku Doris Coleiro. Il-Kunsill qabel unanimament.

9.03 B'referenza għall-korrispondenza numru **50/0903/15**, il-Viċi Sindku infurmat il-laqqgħa li l-Kunsill kien irċieva talba mingħand is-sid ta' *The Peristyle Restaurant* fejn kien qiegħed jitolb *No Objection* mingħand il-Kunsill sabiex jarma l-imwejjed u s-siġġijiet quddiem ir-*restaurant* li qiegħed 12, Triq l-Wesgħa tal-Mużew.

Permess għal l-poġġija ta' mwejjed u siġġijiet

Wara diskussjoni li saret il-Viċi Sindku pproponiet li l-Kunsill jagħti din in-*No Objection* bil-kundizzjoni li jiġihalla aċċess biex jgħaddi l-pubbliku kemm bis-siġġijiet tar-roti, b'*pushchairs* kif ukoll l-ambulanza. Il-Kunsillier Stephen Borg ssekonda din il-proposta. Il-Kunsill qabel unanimament.

9.04 B'referenza għall-korrispondenza numru **50/0877/15**, il-Viċi Sindku infurmat il-laqqgħa li l-Kunsill kien irċieva proposta mingħand il-P.A.R.K. dwar l-iskema '34U' sabiex jiġihawlu sigar indigeni/Maltin fil-lokalità.

L-iskema 34U

Wara diskussjoni li saret, il-Kunsillier Ian Vassallo ppropona li dawn is-siġar jithawlu fil-konki li hemm vojta fi Vjal il-Fladdiem, Triq Had-Dingli u l-Belvedere ta' Għar Barka. Issekonda din il-proposta l-Kunsillier Rudolph Grima. Il-Kunsill qabel unanimament.

** Il-Kunsillier Rudolf Grima talab li jiġi skużat fit-8.32 ta' filgħaxija.

9.05 B'referenza għall-korrispondenza numru **50/0887/15**, il-Viċi Sindku infurmat il-laqqgħa li l-Kunsill irċieva talba għal rimbors ta' ħsara li giet ikkawżata fuq *tyre* ta' vettura b'konsegwenza ta' ħofra fit-triq. Talba għal rimbors għal ħsara fuq *tyre* ta' karozza

Wara li l-Kunsill iddiskuta din it-talba, iddeċieda unanimament li din ma tiġix milqugħa.

9.06 B'referenza għall-korrispondenza numru **50/0899/15**, il-Viċi Sindku informa l-laqqgħa li l-Kunsill irċieva talba għal rimbors ta' ħsara li giet ikkawżata fuq *tyre* ta' vettura b'konsegwenza ta' ħofra fit-triq. Talba għal rimbors għal ħsara fuq *tyre* ta' karozza

Wara li l-Kunsill iddiskuta din it-talba, iddeċieda unanimament li din ma tiġix milqugħa.

10.00 Minuti Kumitat Amministrattiv tal-Virtù – Seduta numru B12

10.01 Il-Viċi Sindku Doris Coleiro pproponiet li l-minuti tal-Kumitat Amministrattiv tal-Virtù B12 jittieħdu bħala moqrija. Il-Kunsillier Ian Vassallo issekonda din il-proposta. Il-Kunsill qabel unanimament. Kopja tal-imsemmija minuti tinsab annessa ma' dawn il-minuti. Minuti KA Virtù B12

11.00 Materji Oħra

11.01 Is-Segretarju Eżekuttiv ressqet għall-attenzjoni tal-Kunsill li ż-żmien ta' prova tal-impjegat Brenadline Fenech kien ser jiskadi. Wara li l-Kunsill ha inkonsiderazzjoni tal-opinjoni pożittiva tas-Segretarju Eżekuttiv dwar l-imsemmija impjegata, fuq proposta tal-Kunsillier Nazju Cassar u ssekondata mill-Kunsillier Ian Vassallo, il-Kunsill unanimament qabel li l-kuntratt tal-impjegata Brenadline Fenech jiġi estiż. Żmien ta' prova tal-impjegata Brenadline Fenech

11.02 Il-Kunsillier Ian Vassallo talab li jinżabru s-siġar li hemm fi Triq Had-Dingli. Il-Kunsill qabel. Żbir ta' siġar Triq Had-Dingli


11.03 Il-Kunsillier Ian Vassallo qal li kien irċieva diversi lmenti li f'diversi toroq il-gabra tal-ħġieġ u l-iskart reċiklat ma kinitx saret. Huwa talab li jsir rapport lill-kumpanija *Green MT*. Is-Segretarju Eżekuttiv infurmat il-laqqgħa li tali rapport kien diġà sar. lment dwar il-gabra tal-ħġieġ u l-iskart reċiklat

11.04 Il-Kunsillier Ian Vassallo informa l-laqqgħa li l-Kunsill taż-Żgħażaġh kien qiegħed iħejji *survey* dwar l-użu tal-librerija reġjonali fir-Rabat. Il-Kunsill faħħar din l-inizjattiva. *Survey* mill-Kunsill taż-Żgħażaġh

11.05 Il-Kunsillier Stephen Borg talab li jsir *refresh* tal-*unloading bay* fi Triq l-Afreski. Il-*Refresh* ta'

- Kunsill qabel. unloading bay
- 11.06 Il-Kunsillier Andrew Mallia talab li jinbidlu t-tabelli tal-*parking within lines* t'Għajn Kajjet fil-*housing estate*, minħabba li kienu cċaraw. Il-Kunsill qabel. Bdil ta' tabelli
- 11.07 Il-Kunsillier Andrew Mallia qal li l-mera t'Għajn Kajjet hdejn il-*bus stop* kienet ġiet maqlugħa u talab li ssir oħra. Il-Kunsill qabel. Mera maqlugħa
- 12.00 **Data tas-seduta li jmiss**
- 12.01 Il-Kunsill qabel li l-laqqgħa tal-Kunsill li jmiss għandha ssir nhar it-Tlieta 15 ta' Settembru 2015 fis-7.00 ta' filgħaxija. Data tas-seduta li jmiss
- 12.02 Il-laqqgħa ntemmet fid-9.10 ta' filgħaxija.

Minuti approvati lllum it-Tlieta 15 ta' Settembru 2015


Charles Azzopardi
Sindku


Orietta Masini Cardona
Segretarju Eżekuttiv